



ဘုရင်ဖွားမြင်ခြင်း (The Birth of The King)

လုကာ ၂:၁-၂၀

မာရီဆိုသည့်လူငယ်မိန်းကလေးတစ်ဦးရှိခဲ့သည်။ထိုသူသည် ဘုရားရှေ့တွင်ကြီးမားသည့်ရွေးချယ်မှုများ ပြုခဲ့သည်။သူမ၏အံ့ဖွယ်ကောင်းလှသောနှလုံးသားကို ဘုရားသခင်တွေ့မြင်ပြီး၊ဘုရား၏မိန့်မှာချက်တွေ ကိုအဘယ်မျှလောက်ချစ်မြတ်နိုးပြီး လိုက်နာမှုရှိသည်ကိုလည်း၊ဘုရားသိရှိခဲ့သည်။ဘုရားသခင်သည် သူ့အား အထူးနမိတ်လက္ခဏာတစ်ရပ်တွက်ရွေးချယ်ခဲ့ပြီး၊သူထံတွင်ကောင်းကင်တမန်ဂါဗရိလကိုစေလွှတ်ပြီး သတင်းစကားပြောစေသည်။တစ်နေ့မာရီသည် သူ့အလုပ်နှင့်သူ့ အလုပ်များနေစဉ်၊တောက်ပလင်းလက်နေသည့် အလင်းကိုမြင်လိုက်ရာ၊၎င်းသည်ကောင်းကင်တမန်ဂါဗရိလဖြစ်နေသည်။သူမကို မကြောက်နှင့်ဘုရားသခင်သည် သင်နှင့်အတူပျော်ရွှင်လျက်ရှိသည်ဟူ၍ပြောလိုက်သည်။ထို့အတူ သင်ဟာကလေးယောက်ကျားလေးတစ်ဦးမွေးဖွားရလိမ့်မည်ဟုပြောလိုက်သည်။ထိုသူကိုယေရှုဟုခေါ်ရလိမ့်မည်။အဓိပါယ်မှာ ကယ်တင်ရှင်ဖြစ်သည်။ထို့အတူ သူသည်လတွေကိုအပြစ်မှကယ်တင်ဖို့ငှာရောက်ရှိလာလိမ့်မည်ဟု ဘုရားဂတိပေးထားခဲ့သည့်ထိုပုဂ္ဂိုလ်ပင်ဖြစ်သည်ဟုဆိုခဲ့သည်။

မာရီသည်တုန်လှုပ်သွားပြီး၊ထိုသို့ဖြစ်ပွားနခြင်းအာလုံးစုံကုနားလည်သဘောပေါက်ခြင်းမရှိခဲ့။သို့သော် ကျေးဇူးတင်တတ်သည့်နှလုံးသားနှင့်သူမပြန်ပြောလိုက်သည်မှာ“ကျမဟာ ဘုရားရဲ့ကျွန်(ဘုရားရဲ့တပည့်)တစ်ဦးပါ။ဘုရားအလိုဆန္ဒရှိတဲ့အရာကိုကျမလုပ်ဆောင်ပါ့မယ်” ကိုးလွယ်ဆယ်လဖွားဆိုသည့်အတိုင်း အချိန်စေ့သည့်အခါ ကလေးသူငယ်မွေးဖွားလာဖို့နီးလာသည်။

ယခု မာရီနှင့်ယောသပ်သည် ဗက်လင်မြို့သို့ခရီးနှင့်ကြရသည်။ရှည်လျားပြီးခက်ခဲသည့်လမ်းခရီးဖြစ်သည်။ ကိုယ်ဝန်သည်မာရီသည် မြည်းတစ်ကောင်ပေါ်တက်စီးရသည်ဖြစ်ရာ သိပ်ပြီးသက်တောင့်သက်သာ မဖြစ်ခဲ့ပင်။ ဗက်လင်မြို့ရောက်တော့လည်းမောပန်းနေသည့်ကြား သည်းခမ်းအတွက်စုံစမ်းမေးမြန်းမှုပြုရာ အခန်းလွတ်တစ်ခန်းမျှမရှိသောကြောင့်အဆင်မပြင်ခဲ့ပင်။သို့သော် သည်းခိုခန်းပိုင်ရှင်တစ်ဦးက သူ၏တိရစ္ဆာန်များနေထိုင်ရာမြင်းစောင်းတစ်ခုတွင်နေထိုင်သည့်ခိုနိုင်ကြောင်းပြောလာသည်။ထို့ကြောင့် စဉ်းစားမြင်ယောင်ကြည့်ပါ။တိရစ္ဆာန်များနှင့်တကွထိုညစ်ပတ်နံဆော်နေသည့်နေရာတွင်ပင် ယေရှုဖွားမြင်ခဲ့ရသည်။ထိုမြင်းစောင်းထဲတွင် အိပ်ရာမရှိ(ပုခက်မရှိ)ရွေးချယ်စရာတစ်ခုသာရှိသည် ၎င်းမှာနွားစာ ခွက်ဖြစ်သည်။တစ်နည်းအားဖြင့်နွားစာခွက်ဆိုသည်မှာ တိရစ္ဆာန်အစာကျွေးခွက်ဖြစ်သည်။ထိုအစာခွက်ထဲတွင် ကောက်ရိုးနုတစ်ချို့ထည့်ပြီး အဝတ်နှင့်ပတ်ရစ်ထားသောသူငယ်ယေရှုကို ထိုနေရာတွင်ထည့်ထားလိုက်သည်။

ထိုမြို့၏အခြားတစ်ဘက်တောင်ပေါ်တွင် သိုးထိန်းများသိုးကောင်းနေသည်။ချက်ချင်းဆိုသလိုပင် တောက်ပအလင်းနှင့်အတူကွာရာသီချင်းသီဆိုသည့် ကောင်းကင်တမန်တစ်စု မိုးကောင်းကင်ယံထက်ပြည့်သွားပြီး ဘုရင်ယေရှု မည်သို့မွေးဖွားခံရမည့်အကြောင်းစတင်သီဆိုလေသည်။ထို့နောက် နွားစားခွက်ထဲ အိပ်ပျော်နေသည့် ယေရှုကိုသွားပြီးကြည့်ရှုဖို့ ကောင်းကင်တမန်များက သိုးထိန်းများကိုပြောကြားလိုက်သည်။ထို့ကြောင့် သိုးထိန်းများသည် မြန်နိုင်သလောက်ခပ်မြန်မြန်သွားကာ သန့်ရှင်းသောသူငယ်ယေရှုကိုတွေ့မြင်ပြီးနောက် ဦးချရှိခိုးလေသည်။ထို့နောက်လမ်းတစ်လျှောက်ပြေးသွားပြီး တွေ့သမျှသူကို သတင်းကောင်းပြောပြခဲ့သည်။

တစ်ချိန်တည်းမှာပင် အလှမ်းဝေးသည့်တိုင်းတစ်ပါးနိုင်ငံမှပညာရှိသုံးဦးသည်လည်း ခါတိုင်းနှင့်မတူသည့် တမူထူးခြားသည့်ကြယ်အသစ်တစ်လုံးကိုတွေ့မြင်သည်နှင့်၊၎င်းသည် ဘုရင်မွေးဖွားသည်ကိုညွှန်ပြနေကြောင်းသိရှိနားလည်မိသည်။ ဘုရင်သစ်ကိုဖူးမြင်နိုင်ဖို့ငှာ သဲကန္တာရနှင့်တောင်များကိုအဆင့်ဆင့်ကျော်ဖြတ်ပြီးခရီးနှင့်ခဲ့လေသည်။ သူငယ်ယေရှုတည်းဟူသောဘုရင်သစ်ကိုပေးကမ်းဆက်သဖို့ငှာ(လေးစားဂုဏ်ပြုဖို့ငှာ) တန်ဖိုးရှိသည့်လက်ဆောင်များကိုထုပ်ပိုးပြင်ဆင်လေသည်။၎င်းလက်ဆောင်များမှာ ရွှေ၊တန်ဖိုးကြီးသည့်အမွှေးနံ့သာနှင့်မုရန်ဖြစ်သည်။နောက်ဆုံးတွင် ယေရှုဆလင်မြို့တော်ကြီးသို့ရောက်လာသည်။သူတို့သည် ထိုမြို့သို့ရောက်သည်နှင့်၊သူငယ်ယေရှုရှိရာသို့သွားဖို့လမ်းညွှန်မှုအတိအကျရလိုသောကြောင့် ဟေရုဒ်မင်းကိုမေးမြန်းလေရာ၊ထိုသို့ပြုခြင်းသည် ဟေရုဒ်မင်းအားဒေါသထွက်စေခဲ့သည်။သူသည် သူ့နေရာတစ်ဝိုက်တွင် မည်သည့်ဘုရင်မျှမရှိစေလိုပင်။သူသည်ဘုရင်သစ်ကိုသတ်ပစ်ဖို့သေချာချာလုပ်ဆောင်လိုသည်။ထို့ကြောင့် ပညာရှိသုံးဦးကို

သတင်းပြန်ပို့ပေးဖို့ကြားလိုက်သည်။သို့သော် ဘုရားသခင်သည် သူတို့သုံးဦးအား အိပ်မက်ထဲတွင်သတိပေးပြီး အခြားလမ်းကြောင်းဖြင့်ပတ်ရောင်သွားခိုင်းပြီးပြန်စေခဲ့သည်။

ယောဟန် ၃:၁၆၊ဤအရာသည်၊လောကကြီးကို ဘုရားမည်သို့မည်ပုံချစ်ခဲ့သည့်အကြောင်းပင် “ဘုရားသခင်၏ သားတော်ကိုယုံကြည်သောသူအပေါင်းတို့သည်ပျက်စီးခြင်းသို့မရောက်၊ထာဝရအသက်ကိုရဖို့ငှာ ဘုရားသခင်သည် မိမိ၌တစ်ပါးတည်းသောသားတော်ကို စွန့်တော်မူသည့်တိုင်အောင်လောကီသားတို့ကိုချစ်တော်မူ၏”

ဘုရင်ဖွားမြင်ခြင်း-ဆရာများအတွက်လမ်းညွှန် The Birth of King – Teacher's guide

အလေးထားရမည့်အချက်များ

တစ်ချိန်က၊မာရီဆိုသည့်မိန်းကလေးငယ်တစ်ဦးရှိခဲ့သည်။သူမသည်ဘုရားကိုချစ်မြတ်နိုးပြီးဘုရား၏မိန့်မှာချက်များကိုလိုက်နာခဲ့သည်။အထူးနိမိတ်လက္ခဏာတစ်ရပ်အတွက် သူမကိုဘုရားရွေးချယ်ခဲ့သည်။ကောင်းကင်တမန်တစ်ဦး၊သူမထံရောက်လာပြီး၊ကလေးတစ်ဦးဖွားမြင်ရလိမ့်မည်အကြောင်းပြောပြခဲ့သည်။ထိုသူငယ်လေးသည် ဘုရား၏သားဖြစ်ပြီး၊သူ့ကို ယေရှုဟုမှည့်ခေါ်ရမည်အကြောင်းနှင့်၄င်း၏ဆိုလိုရင်းမှာ ကယ်တင်ရင်ဖြစ်ကြောင်းပြောဆိုခဲ့သည်။

ဖြစ်ပွားနေသည့်အရာမှန်သမျှကို မာရီနားမလည်ခဲ့ပါ။သို့သော် ကျမသည် ဘုရား၏ကျွန်(ဘုရား၏တပည့်)ဖြစ်သည်။သူ့အလိုဆန္ဒရှိသည့်မည်သည့်အရာကိုမဆို ကျမလုပ်ဆောင်မည်ဟုပြောဆိုခဲ့သည်။

မာရီနှင့်ယောသပ်သည်၊ဗက်လင်မြို့သို့သွားခဲ့ရသည်။ထိုနေရာတွင်နေထိုင်နိုင်ဖို့နေရာတစ်ခုလှအပ်သော်လည်း သည်းခိုခန်းများနေရာလစ်လပ်ခြင်းမရှိပဲပြည့်နေခဲ့သောကြောင့် တိရစ္ဆာန်များနေသည့်မြင်းစောင်းတစ်ခုတွင်နေထိုင်ပြီး၊ယေရှုကိုထိုနေရာမှာပင်မွေးဖွားခဲ့သည်။တိရစ္ဆာန်၏အစာခွက်ထဲတွင်သူ့ကိုသိပ်ထားခဲ့ရသည်။

ထိုအနီးအနားတောင်ကုန်းတွင် သိုးထိန်းတစ်ချို့ သူတို့၏သိုးများကိုထိန်းကျောင်းနေကြသည်။ကောင်းကင်တမန်တစ်ဦးထင်ရှားလာပြီး၊သူငယ်လေးကိုသွားဖူးမြော်ဖို့သူတို့အားပြောကြားလိုက်သည်။ သူတို့ယေရှုထံသွားပြီးဦးချရုံခိုးကြသည်။

ဝေးကွာသည့်တိုင်းနိုင်ငံမှပညာရှိသုံးဦးသည်လည်း မိုးကောင်းကင်ထက်တွင် ကြယ်သစ်တစ်လုံးပေါ်ထွန်းသည်ကိုမြင်ပြီး၊၎င်းသည်၊ဘုရင်တစ်ဦးမွေးဖွားသည်ကိုညွှန်ပြနေကြောင်းသိခဲ့သည်။ဘုရင်ဟေရုဒသည် ယေရှုအားတွေ့ပါက သတင်းပြန်ပို့ဖို့ထိုပညာရှိသုံးဦးကိုမှာကြားခဲ့သည်။သို့သော် အိပ်မက်ထဲတွင်ကောင်းကင်တမန်သည် ထိုသုံးဦးကုသတိပေးခဲ့သည်။ဘုရင်ဟေရုဒသည် သူငယ်ယေရှုကိုသတ်ပစ်ဖို့ကြံစည်နေကြောင်းသတိပေးလိုက်ခြင်းဖြစ်သည်။ထို့ကြောင့် ကလေးသူငယ်ကိုဖူးမြင်ပြီးနောက် အိမ်ပြန်ခရီးကိုအခြားလမ်းကြောင်းနှင့်သွားခဲ့လေသည်။

မေးခွန်းများ

ဘုရား၏အထူးနိမိတ်လက္ခဏာအတွက်မည်သူရွေးချယ်ခံခဲ့ရသနည်း။

ကောင်းကင်တမန်သည် မာရီအားမည်သည့်အရာပြောဆိုခဲ့သနည်း။

မာရီနှင့်ယောသပ်သည် မည်သည့်မြို့သို့သွားခဲ့သနည်း။

ယေရှုမည်သည့်နေရာဖွားမြင်ခဲ့သနည်း။

ကောင်းကင်တမန်သည် အနီးအနားတောင်ကုန်းပေါ်တွင်မည်သူ့ကိုစကားပြောခဲ့သနည်း။

ဘုရင်ဟေရုဒသည် ယေရှုရှိသည့်နေရာကို ပညာရှိများအားအဘယ့်ကြောင့်မေးမြန်းသနည်း။

အဖြေများ

မာရီခေါ်မိန်းမငယ်တစ်ဦးကိုရွေးချယ်ခဲ့သည်။

ကလေးဖွားမြင်လိမ့်မည်၊ထိုသားလေးသည် ဘုရား၏သားတော်ဖြစ်ပြီး ယေရှုဟုမှည့်ခေါ်ပေးရမည်ဟုပြောခဲ့သည်။

ဗက်လင်မြို့သို့သွားခဲ့ရသည်။

တိရစ္ဆာန်များနေထိုင်သည့်မြင်းစောင်းထဲတွင်ယေရှုဖွားမြင်ခဲ့ရသည်။

သူငယ်လေးကိုသွားရောက်ရှာဖွေဖူးမြင်ဖို့ သိုးထိန်းများကိုပြောခဲ့သည်။

ဘုရင်ဟေရုဒသည်ယေရှုကုသတ်ပစ်ဖို့ငှာ ဆန္ဒရှိခဲ့သည်။

